

പതിനാലാം കേരള നിയമസഭ

അഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 3146

10.05.2017 - ൽ മറുപടിക്ക്

ഭക്ഷ്യ ഭദ്രതാ നിയമം പാലിക്കപ്പെടുന്നുണ്ടോയെന്ന് പരിശോധിക്കാനുള്ള സംവിധാനം

ചോദ്യം

ഉത്തരം

ശ്രീ.കെ. കൃഷ്ണൻകുട്ടി
,, സി.കെ.നാണു
,, എ .കെ .ശശീന്ദ്രൻ
,, കെ.ബി.ഗണേഷ് കുമാർ :

ശ്രീ. പി. തിലോത്തമൻ
(ഭക്ഷ്യവും സിവിൽ സപ്ലൈസും
വകുപ്പുമന്ത്രി)

(എ) ഭക്ഷ്യ ഭദ്രതാ നിയമം പാലിക്കപ്പെടുന്നുണ്ടോയെന്ന് പരിശോധിക്കാനുള്ള നിലവിലെ സംവിധാനങ്ങൾ വിശദമാക്കുമോ; ഇതുവഴി സ്വീകരിച്ച നടപടികൾ വിശദമാക്കുമോ; ഇത്തരം സംവിധാനത്തിൽ ഓരോ ജില്ലയുടെയും ചുമതല ആർക്കാണ്;

(എ) ദേശീയ ഭക്ഷ്യ ഭദ്രതാ നിയമം, 2013 പാലിക്കപ്പെടുന്നുണ്ടോയെന്ന് പരിശോധിക്കുവാൻ താഴെ പറയുന്ന സംവിധാനങ്ങൾ നിലവിലുണ്ട്.

1) ആഭ്യന്തര പരാതി പരിഹാര സംവിധാനം
ദേശീയ ഭക്ഷ്യ ഭദ്രതാ നിയമം, 2013 സെക്ഷൻ (14) പ്രകാരം കേരള സ്റ്റേറ്റ് ഐ.ടി.മിഷന്റെ കോൾ സെന്റർ മുഖേന 1967, 1800-1125-1550 എന്നീ ടോൾഫ്രീ ഹെൽപ്പ് ലൈൻ നമ്പറുകൾ ഉപയോഗിച്ച് പരാതി പരിഹാര സംവിധാനം പ്രവർത്തിച്ചു വരുന്നു.

2) ജില്ല പരാതി പരിഹാര ഓഫീസുകൾ
ദേശീയ ഭക്ഷ്യ ഭദ്രതാ നിയമം, 2013 സെക്ഷൻ 15(1) പ്രകാരം ജില്ലയിലെ ഭക്ഷ്യ ധാന്യ വിതരണവുമായി ബന്ധപ്പെട്ട പരാതികൾ പരിഹരിക്കുന്നത് സംബന്ധിച്ച് 13.10.2016ലെ സ.ഉ.(കൈ).നം.16/2016/ഭ.സി.സ.വ. പ്രകാരം ജില്ലാതല പരാതി പരിഹാര ഓഫീസറുടെ ചുമതല അഡീഷണൽ ജില്ല മജിസ്ട്രേറ്റിന് നൽകിയിട്ടുണ്ട്.

3) സ്റ്റേറ്റ് ഫുഡ് കമ്മീഷൻ
ദേശീയ ഭക്ഷ്യ ഭദ്രതാ നിയമം, 2013 സെക്ഷൻ 16(1) പ്രകാരം 13.10.2016ലെ സ.ഉ.(കൈ).നം.16/2016/ഭ.സി.സ.വ. പ്രകാരം സ്റ്റേറ്റ് ഫുഡ് കമ്മീഷൻ നിലവിൽ വരുന്നതു വരെ സംസ്ഥാന ഉപഭോക്തൃ തർക്ക പരിഹാര കമ്മീഷൻ ഭക്ഷ്യ ഭദ്രതാ

നിയമത്തിന്റെ സംസ്ഥാനതല പ്രവർത്തനങ്ങൾ വിലയിരുത്തുന്നതിനും നിരീക്ഷിക്കുന്നതിനുമുള്ള ചുമതല നൽകിയിട്ടുണ്ട്. സ്റ്റേറ്റ് ഫുഡ് കമ്മീഷൻ രൂപീകരിക്കുന്നതിനുള്ള നടപടികൾ ആരംഭിച്ചിട്ടുണ്ട്.

4) ഓൺലൈൻ പരാതി പരിഹാര സംവിധാനം

ദേശീയ ഭക്ഷ്യ ഭദ്രതാ നിയമത്തിൽ നിഷ്കർഷിക്കുന്ന പ്രകാരം ആദ്യന്ത കമ്പ്യൂട്ടർ വത്ക്കരണം പൂർത്തിയാക്കുന്ന മുറയ്ക്ക് ഓൺലൈൻ പരാതി പരിഹാര സംവിധാനം പൂർത്തിയാക്കുമെന്ന് കരുതുന്നു.

(ബി) ഇതുമായി ബന്ധപ്പെട്ട് എന്തെല്ലാം കേന്ദ്ര നിർദ്ദേശങ്ങളാണുള്ളത്; സംസ്ഥാന സർക്കാർ മാർഗ നിർദ്ദേശങ്ങൾ തയ്യാറാക്കിയിട്ടുണ്ടോ; ഉണ്ടെങ്കിൽ കേന്ദ്ര-സംസ്ഥാന സർക്കാരുകളുടെ ഇതുമായി ബന്ധപ്പെട്ട മാർഗനിർദ്ദേശങ്ങൾ ലഭ്യമാക്കാമോ;

(ബി) 2013 ലെ ഭക്ഷ്യ ഭദ്രതാ നിയമം അനുശാസിക്കുന്ന മാർഗ്ഗ നിർദ്ദേശങ്ങൾക്കു പുറമെ സംസ്ഥാന തല ചട്ടങ്ങൾ തയ്യാറാക്കി നിയമ വകുപ്പിന്റെ അംഗീകാരത്തിന് സമർപ്പിച്ചിരിക്കുകയാണ്.

(സി) ഇതുമായി ബന്ധപ്പെട്ട് ഉദ്യോഗസ്ഥ സംവിധാനത്തിൽ എന്തൊക്കെ മാറ്റങ്ങൾ വരുത്തുന്നതിനുദ്ദേശിക്കുന്നു എന്ന് വ്യക്തമാക്കാമോ?

(സി) 13.10.2016ലെ സ.ഉ.(കൈ).നം.16/2016/ഭ.സി.സ.വ. പ്രകാരം ജില്ലാതല പരാതി പരിഹാര ഓഫീസറുടെ ചുമതല അഡീഷണൽ ജില്ലാ മജിസ്ട്രേറ്റിനും സ്റ്റേറ്റ് ഫുഡ് കമ്മീഷൻ നിലവിൽ വരുന്നതു വരെ സംസ്ഥാന ഉപഭോക്തൃ തർക്ക പരിഹാര കമ്മീഷൻ ന് ഭക്ഷ്യ ഭദ്രതാ നിയമത്തിന്റെ സംസ്ഥാനതല നടപ്പാക്കൽ വിലയിരുത്തുന്നതിനും പ്രവർത്തനങ്ങൾ നിരീക്ഷിക്കുന്നതിനുമുള്ള ചുമതല നൽകിയിട്ടുണ്ട്. ഇതു കൂടാതെ ഉദ്യോഗസ്ഥ സംവിധാനത്തിൽ മാറ്റങ്ങൾ വരുത്തുന്ന കാര്യം ചർച്ച ചെയ്ത് തീരുമാനിക്കുന്നതാണ്.



സെക്ഷൻ ഓഫീസർ